



దహన సంస్కారాలు జరుపుతున్న బల్లియూ సబ్బంది

కరోనా మోగిస్తున్న మరణ మృదంగం మానవీయ విలువలను బూడిద చేస్తోంది.. కరోనా కొందరికి పుట్టదు శోకాన్ని మిగుల్చుతుండగా, మరికొందరికి నోట్లు రాల్చే వ్యాపారంగా మారింది. కరోనా కాటుకు గుర్తే మృతిచెందిన వారి అంత్యక్రియల ప్రక్రియ ఇప్పుడు ఖరీదైన వ్యవహారంగా మారింది. చికిత్సకు లక్షలు ధారపోసి కుదేలైన కుటుంబాలకు అంత్యక్రియలు పెనుభారంగా మారుతున్నాయి. అయినవారిని కోల్పోయి శోకంలో మునిగిపోయిన వారి వద్ద కొందరు వ్యక్తులు అతిమనసంతస్కారాల నిర్వహణ పేరుతో వేలకు వేలు గుంజుతున్నారు. అసహాయ స్థితిలో సామాన్యులు అప్పులు చేసి మరి అంతిమసంస్కారాలు చేయిస్తున్నారు. కరోనా మృతుల అంత్యక్రియలను ఉచితంగా నిర్వహించేందుకు ప్రభుత్వం ఒక విధానం రూపొందించినప్పటికీ ఎక్కడా అమలుకావడం లేదు.

- కరోనా మృతుల అంత్యక్రియలలో దోపిడీ
- ఒక్కో శవానికి రూ.40వేల నుంచి రూ.50వేల వసూలు
- ఆస్పత్రుల సిబ్బంది, అంబులెన్సు నిర్వాహకుల సిండికేట్
- నిమిత్తమాత్రంగా మారిన సమన్వయ కమిటీ
- ప్రభుత్వ మార్గదర్శకాలు బేఖాతరు
- లక్షలు ధారపోసి అప్పులపాలవుతున్న కుటుంబాలు

హన్మకొండ, మే 8 (ఆంధ్రజ్యోతి) : ప్రభుత్వ ప్రైవేటు ఆస్పత్రుల్లో చికిత్స పొందుతున్న కరోనా బాధితుల్లో అనేకమంది పరిస్థితి విషమించి ప్రాణాలు కోల్పోతున్నారు. కొందరు ఇళ్లలోనే చనిపోతున్నారు. వీరిని ఉచితంగా శ్మశానవాటికలకు తరలించి అంత్యక్రియలు చేయాలన్న బాధ్యత స్థానిక సంస్థలది. ఇందుకోసం ప్రభుత్వం ప్రత్యేక వ్యవస్థను ఏర్పాటు చేసింది. గత సంవత్సరం కరోనా మొదటివే ప్రారంభమైన తర్వాత కరోనా మృతుల తరలింపు, అంత్యక్రియల నిర్వహణ ఉచితంగా జరిపే బాధ్యతను గ్రామ పంచాయతీలు, మున్సిపాలిటీలు, మహానగర పాలక సంస్థలకు అప్పగించింది. అంత్యక్రియల సందర్భంగా అనుసరించాల్సిన విధివిధానాలపై మార్గదర్శక సూత్రాలను జారీ చేసింది. ప్రభుత్వ ప్రైవేటు ఆస్పత్రుల నుంచి కరోనా మృతుల సమాచారం అందగానే స్థానిక సంస్థల సిబ్బంది ప్రభుత్వ అంబులెన్స్‌తో అక్కడికి వెళ్లి మృతదేహాన్ని వ్యాధిసం చేసుకొని బందువుల కోరిక మేరకు శ్మశానవాటికకు తరలించి అంత్యక్రియలను నిర్వహించాలి. మృతుడి కుటుంబ సభ్యులు స్వయంగా డబ్బులు ఇస్తే తప్ప అలాంటి ఉచితంగానే చేయాలి. కానీ ఇందుకు భిన్నంగా కుటుంబసభ్యుల నుంచి బలవంతంగా డబ్బులు దిహించే చేస్తున్నారు.

రూ. 50వేల డిమాండ్

వరంగల్ నగరం ఇప్పుడు కొవిడ్ చికిత్సకు వాహ్గా మారింది. ఉమ్మడి జిల్లాలో అనేకమంది బాధితులు చికిత్స కోసం నగరంలోని ఆస్పత్రులను ఆశ్రయిస్తున్నారు. ఎంతెంతో పాటు సమాచార 45 ప్రైవేటు ఆస్పత్రులు కరోనా రోగులకు చికిత్స అందచేస్తున్నాయి. ఈ ఆస్పత్రుల్లో రోజు 20 నుంచి 25 వందల రోగులు మృత్యువాత పడుతున్నారు. ఎంతెంతో ఎక్కువ మంది కన్నుమూస్తున్నారు. మృతదేహాలను తరలించి ఖనన, దహన సంస్కారాలు చేయడానికి రూ.40వేల నుంచి రూ.50వేల వరకు సిబ్బంది వసూలు చేస్తున్నారు.

'ఆ నలుగురు' లేకుండానే..

గుండెల్ని పిండేస్తున్న కరోనా మృతుల అంత్యక్రియలు

వరంగల్ నీటి, మే 8 : అత్యంత విషాదాల సమ్మిళితమై కరోనా సహజానికి పోకేసు ఇస్తోంది. ఇంతకాం పట్టుబిడుపులు లేకుండా పోలిచిన సంప్రదాయాలను, నిబంధనలను తుడిచిపెట్టేస్తోంది. చివరి మజిలీలోనూ 'ఆ నలుగురు' లేని పాడు కాలాన్ని, దుఃఖభరిత సన్నివేశాలను కళ్ళముందు నిలుపుకోంది. కరోనా మృతుల అంత్యక్రియల ధృశ్యాల గుండెల్ని పిండేస్తున్నాయి. తమ కోసం జీవితాలను అర్పించిన తల్లిదండ్రులు కన్నుమూస్తే కనీసం వారిని కడసారి చూసి అవకాశం కూడా కొడుకులకు లేకుండా పోతోంది. కొడుకుల్ని కోల్పోయిన తల్లిదండ్రులు, భర్తలను కోల్పోయిన భార్యలు, భార్యల్ని కోల్పోయిన భర్తలు.. శోకాన్ని గుండెల్లో దాచుకొని కుమిలిపోతున్నారు.

బాడీబ్యాగ్‌లో ప్యాకీచేసిన శవాన్ని, భయం భయంగా దూరం



కన్నీటిలో.. కానుకలు వేట

వాస్తవానికి కరోనా మృతుల తరలింపును పర్యవేక్షించడానికి ఒక సీనియర్ డాక్టర్ నేతృత్వంలో ఒక కమిటీని వేసింది. ఇందులోని సభ్యులు తరలింపు వ్యూహాన్ని చూడాలి. కరోనా మృతుల సమాచారాన్ని కార్పొరేషన్ సిబ్బందికి అందించాలి. వారు, ఆస్పత్రి సిబ్బంది కలిసి మృతదేహాన్ని జాగ్రత్తగా ప్యాక్ చేసి అంబులెన్స్‌లో శ్మశానవాటికకు తీసుకువెళ్లి అంత్యక్రియలు జరుపాలి. ఎవరి వద్ద ఒక్క పైసా కూడా తీసుకోవద్దు. కానీ ఇప్పుడు వారి పెద్ద మెత్తంలో డబ్బుల వసూళ్ళకు పాల్పడుతున్నారు. శవాన్ని ప్యాక్ చేయడానికి రూ.5వేలు, సిబ్బంది ధరించే పీవీకీట్లకు, ఇతర రక్షణ పరికరాలకు రూ.5వేలు, అంబులెన్స్‌కు రూ.5వేల నుంచి రూ.10వేలు, శ్మశానవాటికలో దహన సంస్కారానికి రూ.5వేలను రూ.10వేలు ఇలా రేట్లు నిర్ణయించి మరి పిండుతున్నారు.

వరంగల్ నగరంలో కరోనా మృతుల అంత్యక్రియలు ప్రధానంగా పోతననగర్, యా దవనగర్, పోతమ్మకుంట్ల, పెద్దమ్మగడ్డ తదితర శ్మశానవాటికల్లో జరుగుతున్నాయి. మ

ప్రభుత్వ ప్రైవేటు ఆస్పత్రుల వద్ద అడ్డ వేసే కొందరు అంబులెన్స్ డ్రైవర్లు సిండికేట్‌గా మారి అడిగినంత ఇస్తేనే శవాలను తరలిస్తున్నారు. ఆస్పత్రి నుంచి శ్మశానవాటికకు శవాన్ని తరలించడానికి ఆస్పత్రి సిబ్బంది, అంబులెన్స్, పారిశుధ్య కార్మికులు, చివరికి శ్మశాన వాటిక నిర్వాహకుల వరకు అందరూ పేదసారాలకు దిగుతున్నారు. వీరిలేని పరిస్థితుల్లో వారు అడిగినంత చెల్లించక తప్పడం లేదు. మద్య సంతన్న పర్కాలవైల్డే చెల్లించగలగుతున్నారు. నిరుపేదల పరిస్థితి మాత్రం దారుణంగా ఉంది. అంత పెద్దమొత్తం చెల్లించలేక, మృతదేహాన్ని వదిలేసి వెళ్ళలేక మానసిక పేదనకు గురవుతున్నారు. అత్యంత నిరుపేద కుటుంబాలవై మృతదేహాలను ఆస్పత్రిలోనే వదిలేసి కన్నీళ్ళతో భారంగా వెళ్ళిపోతున్నారు.

సంవే చూస్తూ 'దేవుడా, ఏమిటి ఈ శిశు' అని రోదీస్తున్నారు. అల్లంత దూరం నుంచి హడావిడి అంత్యక్రియలను చూసి రోదీస్తూ వెనుదిరుగుతున్నారు. కుండపట్టడం, కొరివిపెట్టడం, మూడోరోజు, ఐదోరోజు, పెద్దకర్మ వంటి సంప్రదాయాలు ఇప్పుడు కానరావడం లేదు. తమ వారి చికిత్స సమయంలో, అంత్యక్రియల సమయంలో తమకు కరోనా వైరస్ ఏవైనా సోకిండా... అనే భయంలోనే మృతుల కుటుంబాల వారు చిక్కుబీక్కుముంటున్నారు. బందుమిత్రులు కనీసం వారిని ఓడార్చేందుకు కూడా రాతని పరిస్థితి ఏర్పడింది. అయినవారిని కోల్పోయిన వేళ, ఒకరికొకరు ధైర్యవచనాలు చెప్పకుండానే అవకాశం కూడా లేకుండాపోయింది. మామూలు రోజుల్లో ఎవరైనా మరణిస్తే వారి మతం, కులం సంప్రదాయాలకు అనుగుణంగా అంత్యక్రియలు చేసేవారు. కానీ కరోనా కల్లోల కాలం 'అతిమంగా అందరం ఒక్కటే' అనే నిజాన్ని నిరూపిస్తోంది. అనేక శ్మశాన వాటికల్లో జరుగుతున్న దహన సంస్కారాలే ఇందుకు నిదర్శనంగా నిలుస్తున్నాయి. మతం, కులంతో నిమిత్తం లేకుండా ఒకేపద్ధతిలో మృతదేహాలకు అంతిమ సంస్కారాలు చేస్తున్నారు. మానవజీవితంలోని అనేక ట్రైపులను, హిపోక్రసీని కరోనా భగ్గం చేసి చెదునిజాలను చవిచూపుతోంది.

బహుబాబాద్ జిల్లాలో కూడా ఇదే పరిస్థితి ఉంది. ఈ జిల్లాలో ఒక్కో శవానికి రూ.25వేల నుంచి రూ.30వేల వరకు వసూలు చేస్తున్నారు. జనగామ జిల్లాలో కరోనా బాధితులు చికిత్స కోసం ఎక్కువగా హైదరాబాద్ వెళుతున్నారు. అక్కడ మృతి చెందిన వారిని ప్రైవేటు ఆస్పత్రుల సిబ్బంది అంబులెన్స్‌లో జనగామకు తీసుకువస్తున్నారు. వారు కూడా ఇదే విధంగా డబ్బులు గుంజుతున్నారని, జయశంకర్ భూపాలవల్లి జిల్లాలో రూ. 20వేల నుంచి రూ. 30వేలు తీసుకుంటున్నారు. అంబులెన్స్ డ్రైవర్లు మృతదేహాలను హైదరాబాద్ నుంచి తీసుకువచ్చేందుకు రూ.18వేల నుంచి రూ. 20వేల వరకు, వరంగల్ నుంచి అయితే రూ.13వేల నుంచి రూ. 15వేల వరకు డిమాండ్ చేస్తున్నారు. శవాల ప్యాకింగ్, అంబులెన్స్‌లోకి చేర్చడం తదితర వాటికి మరో రూ. 5వేల వరకు చెల్లించాల్సి వస్తోంది.

ఇవీ మార్గదర్శకాలు

కరోనా మృతదేహాలను అంత్యక్రియలకు తరలించడానికి ప్రభుత్వం వ్యూహాన్ని మార్గదర్శకాలను జారీ చేసింది. కరోనాతో మరణిస్తే ప్రభుత్వం నియమించిన మృతులతో మృతదేహాలను ప్యాకింగ్ చేయించి ప్రభుత్వ వాహనాల్లో మాత్రమే ఉచితంగా తరలిం వాలి. అయిదుగురు కుటుంబ సభ్యులకు మొత్తమే ఖననం సందర్భంగా అను మతి ఇవ్వాలి. మృతదేహం ఖననం సందర్భంగా వైరస్ వ్యాప్తి చెందకుండా ప్రభుత్వమే పకడ్బందీగా నిర్వహించాలి. కరోనా మృతుల్లో హిందువులు ఉంటే వారి వారి మృత దేహాలను దహనం చేయాలి. ముస్లిం, క్రైస్తవ మృతదేహాలను వారి మత ఆచారం ప్రకారం ఖననం చేయాలి. సమీప ప్రదేశాలకు వైరస్ వ్యాపించకుండా ఉండేందుకు కరోనా బాధితుల మృతదేహాన్ని విశాలంగా ఉండే శ్మశానవాటికలో ఖననం చేయాలనే నిబంధన ఉంది.

సాధ్యమైనంత త్వరగా అంత్యక్రియలు ముగించేందుకు ప్రయత్నించాలి. మృతదేహాన్ని తరలించడంలో ఆస్పత్రి సిబ్బంది, లేదా గుర్తించిన వలంటీర్ల సహాయం తీసుకోవాలి. కరోనా బాధితుల అంత్యక్రియలు తీసుకువెళ్లేందుకు బందువులు లేదా పరిశయస్థులైనవరూ ముందుకు రాకపోతే ఆ శవాన్ని దహనం చేయాలి. మృతదేహాన్ని దహనం చేసేప్పుడు పాగ్ మరీ ఎక్కువగా రాకుండా జాగ్రత్తలు తీసుకోవాలి. కరోనాతో దహనం చేస్తే ఇంకా మంచిది. కరోనా బాధితుల మృతదేహాలను ప్రత్యేక కవర్ (బాడీబ్యాగ్)లో చుట్టాలి.

'బల్లియా' ఉచిత సేవ

- కరోనా మృతులకు పోతననగర్ శ్మశాన వాటికలో అంత్యక్రియలు
- మూడు రోజుల్లో అందుబాటులోకి మరో బర్లింగ్ మిషన్
- సంప్రదించాల్సిన నెంబర్లు 97019 99645, 91009 52763, 97019 99688
- 'ఉచిత సేవ'ను వ్యాపారంగా మార్చుతున్న దళారులు

వరంగల్ నీటి, మే 8: కరోనా మృతులకు సంప్రదాయ పద్ధతుల్లో అంత్యక్రియలు నిర్వహించడం ప్రమాదకరం కావడంతో ప్రభుత్వం మార్గదర్శకాలు రూపొందించిన విషయం విదితమే. వాటి ప్రకారం కరోనా మృతులకు గ్రేటర్ వరంగల్ మునిసిపల్ కార్పొరేషన్ (జీడబ్ల్యుఎంసీ) ఉచితంగా అంత్యక్రియలు నిర్వహించే బాధ్యతను తీసుకుంది. గత ఏడాది నుంచే ఈ సేవలు ప్రారంభించింది. కరోనా వస్తే వేపే క్రమంలో గత ఏడాది నుంచి వరంగల్ పోతన నగర్లో అంత్యక్రియలు చేస్తున్నారు. అయితే ఈ ఉచిత సేవ పేరుతో అనే విమర్శలున్నాయి. జీడబ్ల్యుఎంసీ చేపట్టిన ఉదాత్త కార్యక్రమాన్ని కొందరు దళారులు వ్యాపారంగా మార్చి డబ్బులు దండుకుంటున్నారనే ఆరోపణలున్నాయి.

రెండో బర్లింగ్ మిషన్

దహన సంస్కారాల కోసం తొలుత కట్టెలను వినియోగించారు. ఆ తరువరి రూ.9.50 లక్షలతో ఎలక్ట్రిక్ బర్లింగ్ మిషన్‌ను ఏర్పాటు చేశారు. అయితే బర్లింగ్ మిషన్ కొద్ది రోజులుగా పని చేయడం లేదు. ఈ మేరకు మరమ్మతులు జరుపుతున్నట్లు సిబ్బంది చెబుతున్నారు. ఒకటి రెండు రోజుల్లో పూర్తి చేసి అందుబాటులోకి తెస్తామంటున్నారు. మిషన్ పనిచేయకపోవడంతో కట్టెలతో దహన సంస్కారాలు చేస్తున్నట్లు చెబుతున్నారు. ప్రస్తుతం ఉన్న బర్లింగ్ మిషన్‌కు అదనంగా మరో ఎలక్ట్రిక్ బర్లింగ్ మిషన్‌ను బల్లియా కొనుగోలు చేసింది. ప్రస్తుతం మిషన్ ఇన్‌స్టాలేషన్ ప్రక్రియ జరుగుతోంది. మూడు రోజుల్లో కొత్త మిషన్ వినియోగంలోకి వస్తుంది.

రెండు వైకుంఠ రథం వాహనాలు

కరోనా మృతదేహాల తరలింపునకు బల్లియా రెండువాహనాలు సమకూర్చింది. ఆస్పత్రి లేదా ఇంటినుంచి మృతదేహాన్ని పోతననగర్ శ్మశానవాటిక వద్దకు తరలించి దహనసంస్కారాలు పూర్తి చేస్తారు. ఈ సేవలన్నీ కూడా ఉచితంగానే అందుతాయని ప్రకటించారు. ఇందుకోసం బల్లియా సెల్‌ఫోన్ నెంబర్లను అందుబాటులో ఉంచింది. 97019 99645, 91009 52763, 97019 99688 ఈ నెంబర్లకు ఫోన్ చేసి కరోనా మృతదేహం, అంత్యక్రియల సమాచారం అందిస్తే వాహనం ఆస్పత్రి లేదా ఇంటికి చేరుతుంది. అక్కడి నుంచి మృతదేహాన్ని తరలించి అంత్యక్రియలు పూర్తిచేస్తారు. నెలరోజుల వ్యవధిలో 45 మృతదేహాలకు అంత్యక్రియలు నిర్వహించారు. వారం రోజుల కిందట కరోనా వైరస్ బారిన వడిన 9 మృతదేహాలకు అంత్యక్రియలు చేసినట్లు సిబ్బంది చెబుతున్నారు.

దళారులు దోపిడీ

కరోనా మృతులకు అంత్యక్రియలు ఉచితమని గ్రేటర్ వరంగల్ మునిసిపల్ కార్పొరేషన్ (జీడబ్ల్యుఎంసీ) చెబుతున్నప్పటికీ వ్యాపస్థితి అందుకు విరుద్ధంగా ఉంది. కొందరు సిబ్బంది, దళారులు అంత్యక్రియలను వ్యాపారంగా మార్చిపోయారు. ప్యాకేజీలు నిర్ణయించి మృతుల కుటుంబసభ్యుల నుంచి దండుకుంటున్నారు. ఈ దండా ఎంతెంతో ఆస్పత్రి నుంచే మొదలుపెడతేంది. ఎంతెంతో కరోనా మరణం తెలిసిన వెంటనే నేట్‌వర్క్ సభ్యులు రంగంలోకి దిగుతారు. మృతుడి కుటుంబ సభ్యులు, బందువుల వద్దకు చేరి పోతన శ్మశాన వాటికలో అంత్యక్రియలు చేయిస్తామని చెప్పి వసూళ్ళకు పాల్పడుతున్నారు. ఈ దోపిడీని బల్లియా సిబ్బందికి కూడా అంటగిడుతున్నారు. కరోనా మృతులను తరలించే బల్లియా సిబ్బందికి కొందరు వారి ఇష్టపరచకంగానే తోచినంత ఇస్తున్నారు. సంచమ్యులు అయితే కాస్త ఎక్కువగానే ముట్టిపెట్టుతున్నారు. దహన సంస్కారాలు చేయలేని దుస్థితి నేపథ్యంలో బల్లియా కిందిస్తాయి సిబ్బంది చేస్తున్న సేవలకు ఇతోధికంగా కొందరు ముట్టి పెట్టుతున్నారు.

మృతదేహాన్ని బందువులు దూరం నుంచి చూడాలి. శవాన్ని హత్తుకోకూడదు. దగ్గరగా వెళ్ళకూడదు. సాధ్యమైనంత వరకు శవపరీక్ష చేయబోవడమే మంచిది. అవసరమైతే అత్యంత జాగ్రత్తగా చేయాలి ఉంటుంది. అంత్యక్రియలను మతపరమైన ఆచారం ప్రకారం చేయవచ్చు. కానీ మృతదేహంపై నీళ్ళుపోయడం, శవానికి స్నానం చేయించడం లాంటివి చేయకూడదు.

ఆందోళన వద్దు.. రెమ్మడిసివిర్ బ్లాక్ మార్కెట్ ముఠా అరెస్టు



ఎర్రబెల్లి టిలీ కాన్ఫరెన్స్‌లో మాట్లాడారు. కరోనా కట్టడికి రాష్ట్ర ప్రభుత్వం అన్ని చర్యలు తీసుకుంటుందని, కేంద్ర ప్రభుత్వం ఆశించిన స్థాయిలో సహకారం అందించడం లేదన్నారు. కరోనా సోకిన వారు ఆత్మస్వైచ్ఛాన్య కోల్పోకూడదని సూచించారు. కరోనా సోకిన వారి కుటుంబ సభ్యులు ఆందోళన చెందకుండా బాధితులకు సహకారం అందించాలన్నారు. కరోనా నియంత్రణలో భాగంగా ప్రతి ఒక్కరు మాస్కులు ధరించాలని, సామాజిక దూరం పాటించాలన్నారు. అత్యవసరమైతే తప్ప ఇంటినుంచి బయటికి రాకూడదన్నారు. బాధితులకు సహాయం చేసేందుకు తాను సిద్ధంగా ఉన్నానన్నారు. అత్యవసరమైతే తనకు కాని, తన సిబ్బందికి ఫోన్ చేయాలన్నారు. కరోనా బాధితులకు అధికారులు, స్థానిక ప్రజాప్రతినిధులు కాలి చేసి భరోసా ఇవ్వాలని, అవసరమైన మందులు, సరుకులు సమకూర్చాలని ఆదేశించారు. కరోనా రోగుల చికిత్స కోసం పాలకుర్తి ప్రభుత్వ ఆస్పత్రిలో ఆక్సిజన్ బెడ్లు ఏర్పాటు చేసినట్లు తెల్పారు. త్వరలో కొడగల్ డ్లో ఆస్పత్రిలో ఈ సౌకర్యాన్ని కర్పించనున్నట్లు ఎర్రబెల్లి వెల్లడించారు.

కొవిడ్ సమస్యల పరిష్కారం కోసం

కంట్రోల్ రూమ్

వరంగల్ ఆర్డన్ కలెక్టరేట్, మే 8 : కొవిడ్-19 సంబంధిత సమస్యలు, సందేహాల నివృత్తి కోసం డిఎంహెచ్‌వో కార్యాలయంలో కంట్రోల్ రూమ్ ఏర్పాటు చేసినట్లు కలెక్టర్ రాజ్‌గొండ్రి ఒక ప్రకటనలో తెలిపారు. కరోనాకు సంబంధించిన అన్ని రకాల సమాచారం కోసం 7993969104కు ఫోన్ చేయవచ్చని పేర్కొన్నారు. ఈ నెంబర్ 24గంటలు అందుబాటులో ఉంటుందని ఆయన వివరించారు. హోం ఐసోలేషన్‌లో ఉన్న వారు టెలిమెడిసన్, వైద్య సలహాల కోసం 7995118405 నెంబర్‌కు ఉదయం 10గంటల నుంచి రాత్రి 8 గంటల వరకు సంప్రదించవచ్చని వివరించారు. దీంతో పాటు 9392469944 నెంబర్‌కి వీడియో కాలి చేసి కరోనా బాధితులు తమ సమస్యలను వైద్యులకు తెలియజేయవచ్చు. ప్రజలు ఆందోళనకు గురికాకుండా ధైర్యంగా ఉండాలని సూచించారు.

రెమ్మడిసివిర్ బ్లాక్ మార్కెట్ ముఠా అరెస్టు

- 5 ఇంజక్షన్లు, రూ. 24వేల నగదు స్వాధీనం

వరంగల్ ఆర్డన్ క్రైం, మే 8 : కొవిడ్ బారిన పడినవారికి అత్యవసర సమయాల్లో అందించే రెమ్మడిసివిర్ ఇంజక్షన్లను బ్లాక్ మార్కెట్‌లో విక్రయిస్తూ సొమ్ము చేసుకుంటున్న ముఠా సభ్యులను శనివారం హన్మకొండ పోలీసులు అరెస్టు చేశారు. ప్రజాసేన అవినీతి నిరోధక స్వచ్ఛంద సంస్థ నిర్వాహకుడు పుష్పాల రజనీకాంత్ ఇచ్చిన సమాచారం మేరకు పోలీసులు బదుగురు ముఠా సభ్యులను అరెస్టు చేశారు. హన్మకొండ పోలీస్ స్టేషన్‌లో సీవీసీ మూల జితేందర్రెడ్డి నిందితుల వివరాలను వెల్లడించారు. నల్గొండ జిల్లా దిండి మండలం రామ్‌నాథ్‌పూర్ గ్రామానికి చెందిన ఎలిమినేటి నరేష్, హైదరాబాద్ తార్కాకు చెందిన వాంకుడేట్ నందేష్, సికింద్రాబాద్ తార్కాకు చెందిన జంగిలి ప్రకాష్, వరంగల్ రూరల్ జిల్లా సర్పంచి మండలం గురిజాలకు చెందిన పల్లం ఓంప్రకాశ్, కొత్త ప్రకాష్ గతంలో హైదరాబాద్‌లోని ఓ ప్రైవేటు సంస్థలో ల్యాబ్ టెక్నిషియన్ కోర్సును అభ్యసించారు. స్థితిపూర్వక వీరు శిశు అనంతరం వారి సొంత జిల్లాలోని పలు ప్రైవేటు ఆస్పత్రుల్లో ల్యాబ్ టెక్నిషియన్లుగా పనిచేస్తున్నారు. వీరు ఒక ముఠాగా ఏర్పడి ఆ ఆస్పత్రుల యాజమాన్యాలకు తెలియకుండా రెమ్మడిసివిర్ ఇంజక్షన్లను ఛోరీ చేసి ఎమ్మార్బీ ధరల కంటే



హన్మకొండ పోలీస్ స్టేషన్‌లో ముఠా అరెస్టును చూపుతున్న ఏసీబీ జితేందర్రెడ్డి

అధిక రేట్లకు బ్లాక్‌లో విక్రయిస్తున్నారు. హన్మకొండలో ఈ ముఠా సభ్యులు రెమ్మడిసివిర్ ఇంజక్షన్లు విక్రయిస్తున్నట్లు శనివారం రజనీ కాంత్‌కు సమాచారం అందగా ఆయన పోలీసులకు చేరవేశాడు. దీంతో వరంగల్ సెంట్రల్ జైన్ డివీసీ పుష్ప స్థానిక పోలీసులను అప్రమత్తం చేశారు. హన్మకొండ పోలీస్టాలో నిందితులు ఉన్నట్లు గుర్తించిన పోలీసులు బదుగురిని పట్టుకున్నారు. వారి వద్ద నుంచి 5 ఇంజక్షన్ వాయిల్స్‌తో పాటు రూ.24 వేల నగదును స్వాధీనం చేసుకున్నామని, కేసు నమోదు చేసి బదుగురిని రిమాండ్‌కు తరలించామని ఏసీబీ జితేందర్రెడ్డి తెలిపారు. ఈ సమాచారంతో హన్మకొండ సీబీ చంద్రశేఖర్, ఎస్ట్రెలు రమృపతి, సవీనీకమార్, సిబ్బంది పోల్గొన్నారు.

రేపటి నుంచి ఐరన్, సిమెంట్ షాపుల బండ్

వడ్డెపల్లి, మే 8 : కరోనా కేసులు పెరుగుతున్న నేపథ్యంలో ముందు జాగ్రత్తగా తమ వ్యాపార సంస్థలను స్వచ్ఛందంగా బండ్ చేయాలని తీర్మానించినట్లు హన్మకొండ ఐరన్, సిమెంట్ అండ్ హార్డ్‌వేర్ మర్చంట్స్ అడ్వకేటు డామోదర్, ప్రధాన కార్యదర్శి సురేందర్, గౌరవ అధ్యక్షుడు రాజయ్య శనివారం ఒక ప్రకటనలో తెలిపారు. ఈనెల 10 నుంచి 25వ తేదీ వరకు తమ పావులను బండ్ చేయాలని పేర్కొన్నారు. వినియోగదారులు, హామాలీలు ఈ బండ్‌కు సహకరించాలని కోరారు.

ఆడిటర్ కార్యాలయాలు

హన్మకొండ రూరల్, రోజురోజుకూ కొవిడ్-19 విజృంభిస్తున్న నేపథ్యంలో ఉమ్మడి వరంగల్ జిల్లాలోని ఆడిటర్ కార్యాలయాలను ఈనెల 10 నుంచి 15 రోజుల పాటు స్వచ్ఛందం లాక్‌డౌన్‌లో భాగంగా బండ్ చేస్తున్నట్లు వరంగల్ టాక్స్ బారీ వెర్మర్ అసోసియేషన్ జిల్లా అధ్యక్షుడు వీవీ నారాయణరావు తెలిపారు. శనివారం ఆయన మాట్లాడుతూ, ఉమ్మడి వరంగల్ జిల్లాలోని ఆడిటర్లు తమ కార్యాలయాలు బండ్ పాటించాలని కోరారు. కరోనా వ్యాప్తిని అరికట్టాలని ఆయన విజ్ఞప్తి చేశారు. ఉమ్మడి వరంగల్ జిల్లాలోని ఆడిటర్లు, క్లెయింట్లు సహకరించాలని పేర్కొన్నారు.

రూ.6 లక్షల విలువైన గుట్టాల పట్టివేత

వరంగల్ ఆర్డన్ క్రైం, మే 8 : ఇంతజోగంజ్, హన్మకొండ పోలీస్ స్టేషన్ల పరిధిలో గుట్టాలు, అంబర్లు విక్రయిస్తున్న ముఠాసభ్యులను వరంగల్ టాక్స్ పోలీసులు శనివారం అరెస్టు చేశారు. వారి నుంచి రూ.6లక్షల విలువైన గుట్టాలను స్వాధీనం చేసుకున్నారు. సంచమ్యులు అయితే కాస్త ఎక్కువగానే ముట్టిపెట్టుతున్నారు. దహన సంస్కారాలు చేయలేని దుస్థితి నేపథ్యంలో బల్లియా కిందిస్తాయి సిబ్బంది చేస్తున్న సేవలకు ఇతోధికంగా కొందరు ముట్టి పెట్టుతున్నారు.

ajara

HOSPITALS

Ajara Cross, Mulugu 'X' Roads, Hanamkonda, Warangal

WALK-IN-INTERVIEW

WE REQUIRE THE FOLLOWING PERSONNEL ON PERMANENT / FULL TIME BASIS IMMEDIATELY

Position	Requirement	Qualification	Experience	Salary	Other Benefits
STAFF NURSE	40 No.s	B.Sc. Nursing/ GNM	Freshers/ Experienced	Rs.10,000-25,000	COVID INCENTIVES, Rs. 500/- PER SHIFT ES, PF ETC
NURSING SUPERVISOR	2 No.s	B.Sc. Nursing/ GNM	6-10 Years	No bar for Right Candidates	AS PER STANDARDS
SENIOR LAB TECHNICIAN	1 No.s	M.Sc. Biochemistry	5-8 Years	No bar for Right Candidates	AS PER STANDARDS

Attend the interview with updated CV/Resume & Certificates

Date of Interview : 10th (Monday) & 11th (Tuesday) May, 2021, Time 10.00 AM to 5.00 PM

Mail : careers@ajarahospitals.com Contact : +91 939 100 9732

